

eul_wid: tom-aa

Ἀνώνυμος εἰς τὰ Ὀππιανοῦ · Oppian Commentary Anonymous

Exegesis-Oppian's Halieutica

Ἐξηγήσεις εἰς τὰ Ἀλιευτικά τοῦ Ὀππιανοῦ

Period: Ὀψιμαρχία Late Antique

Dialect: Κοινή Koine

Domain: Γραμματική Grammar

Format: Πεζός Prose

364 b (t1) ΟΠΠΙΑΝΟΥ ΑΛΙΕΥΤΙΚΩΝ ΕΞΗΓΗΣΙΣ. βιβλίον πρῶτον. Ὅτι μόνος ὁ σκάρος τῶν ἰχθύων φθέγγεται καὶ μόνος τὴν τροφήν πρόεισιν ἐκ δευτέρου, ἀναμακαρυκώμενος (sic), καθὼς καὶ τὰ πρόβατα, ἐκπέμπων δίυγρον βοήν. —Ὅτι ὁ ὀρφὸς βράδιον ἀποθνήσκει καὶ τιθεὶς τῇ ξηρᾷ ζῇ καὶ κατακοπεῖς σιδήρῳ ἐπὶ πολὺ ζῇ. —Ὅτι ὁ ὄνος οὕτω καλούμενος ἰχθὺς ξανθὸς ἐστὶν ὁμοῖος κεστρεῦσι, καὶ ἐξώκοιτος πέφυκεν ὡς ἀμφίβιος. —Ὅτι ὁ πομπίλος· τούτου τὸ γένος παμπληθὲς ἀκολουθεῖ ταῖς ναυσὶν, οἱ μὲν ἐπὶ ταῖς πρῶραις, οἱ δ' ἐπὶ ταῖς πρύμναις, καὶ ἡνίκα πλησιάσωσι τὴν χέρσον, πάντες ὁμοῦ ἔωσι τὴν ναῦν καὶ ἀποστρέφονται πρὸς τὰ πελάγη, ὅπερ ἔχουσιν οἱ ναῦται σημεῖον τοῦ πλησίον αὐτοὺς εἶναι τῆς γῆς, ἔχουσι δὲ τὴν σύμπλοιν αὐτῶν σημεῖον εὐδίας. —Ὅτι μῆκος ἔχει ἡ ἐχενήϊς ἰσόπηχες· στακτόχροος ὁμοία ἐγχέλυσιν, στόμα δ' αὐτῆς ὀξὺ πέφυκεν ἄνωθεν ἐκ κεφαλῆς καμπύλον ἀγκίστρου δίκην δάκνει. τε τὴν ναῦν τῇ τρόπιδι σφοδροῖς ἀνέμοις πλέουσιν, καὶ παντελῶς ποιεῖ ἀκίνητον. —Ὅτι ὁ στακὸς (ἀστακός;) τὴν ἰδίαν κοίτην οὐκ ἀφίησιν, ἀλλ' ἐάν τις αὐτὸν θηρεύσας πάλιν ἀπολύσῃ εἰς τὴν θάλασσαν, ἔρχεται εἰς τὴν ἰδίαν κοίτην, ἀλλότριον μὴ ἐπιβαίνων. —Τὰ ὀστρακόδερμα πάντα γηράσαντα τὸ ὀστρακὸν ἀποβάλλουσι καὶ ἄλλο κάτωθεν νέον τρέφουσιν. —Ὅτι οἱ πάγουροι, ὅτε σκέψονται τὸ ὀστρακὸν αὐτῶν ἐκ τοῦ γήρωος διαρρῦεν, πλεῖον ἐσθίουσιν, ἢν' ὑψουμένης τῆς σαρκὸς, ταχὺ αὐτὸ ἀποβάλλωσιν· ὅταν δ' ἀποβάλλωσι, τέτανται ἐπὶ τῆς ψάμμου, νομίζοντες ἀγρευθῆναι, τῆς σκέπης αὐτῶν γυμνωθέντες, ἐσθίουσι δὲ ψάμαθον, ἡνίκα αὖξωνται ἐνισχύειν τῇ αὐξήσει τοῦ ὀστράκου. —Ὅτι τὰ ὀστρακόδερμα, ἐάν τις εἰς μικρὰ κατακόψας ρίψῃ ἐν τῇ θαλάσῃ, συμφύονται καὶ ζῶσιν. —Ὅτι αἱ καρκινάδες γυμναὶ γεννῶνται, εὐρίσκουσαι δ' ἀλλότριον ἔλυτρον ὑπεισδύουσιν αὐτὸ, καὶ ἀγαπῶσι πλέον τῶν ἄλλων τοὺς φωλεοὺς τῶν στρόμβων, ὡς εὐρυτέρους καὶ ἐλαφροτέρους. —Ὅτι ὁ ναυτίλος οὕτω καλούμενος ἰχθὺς ὁμοῖός ἐστι πολὺποσιν, οἰκεῖ δ' ἐν ταῖς ψαμάθοις, ἀνέρχεται δ' εἰς τὴν ἐπιφάνειαν τῆς θαλάσσης καὶ ἀπλοῦται ὑπ' αὐτήν, καὶ ἐκτείνει δύο πόδας, ὅς (οὐς;) ἔχων ὑμένα ἀπὸ ποδὸς εἰς πόδας ἀρμενίζει, κάτωθεν δὲ τοῖς ἄλλοις δυοὶ ποσὶν οἰακίζει ἑαυτὸν, ἡνίκα δ' αἰσθηται κακοῦ τινος παραυτὰ (?) χαλᾷ τοὺς πόδας καὶ ἔνδοθεν τοῦ στόματος εἰσδεχόμενος ὕδωρ καὶ τὸν ὑμένα βαρύνει καὶ καθέλκει, φygών τὸν βλάπτοντα. —Ὅτι ἡ ἐγχέλυς ἐν τοῖς αἰγιαλοῖς τῇ ἀσπιδοειδεῖ χελώνῃ μίσγεται, καὶ ἡ καστορίς, αὕτη δ' ἐστὶ δυσοίωνιστος· ὅς γὰρ ἂν ἀκούσῃ τῆς φωνῆς αὐτῆς τελευτᾷ. —Ὅτι αἱ φῶκαι διὰ παντὸς ταῖς νυξὶν ἐξώκοιτοι γίνονται, πολλάκις δὲ καὶ ἐν ἡμέρᾳ ἐν ταῖς πέτραις κοιμῶνται. —Ὅτι τῷ ἄρῃ αἱ θήλειαι τῶν ὠτοκόων ἐν τοῖς ψαμάθοις

ἀποτρίβουσαι τὰς γαστέρας, χωρίζουσι τὰ ὡὰ συμπεφυκότων ἀλλήλοις, καὶ οὕτως τίκτουσιν· ἐν δὲ τῇ συλλήψει οἱ ἄρρνες προτρέχουσιν, αἱ δὲ θήλειαι ἐπακολουθοῦσιν· οἱ γὰρ ἄρρνες ἐν τῷ τρέχειν παρατρίβονται τὰς ἑαυτῶν γαστέρας, καὶ οὕτως ἀποσπερματίζουσιν, αἱ δὲ θήλειαι ὀπίσω ἐπιδιώκουσι, τὸν ἐκκρινόμενον θορὸν λάπτουσι καὶ οὕτως συλλαμβάνονται.

365 a —“Ὅτι ὁ σαργὸς καὶ ὁ κόσσυφος πολλὰς γαμετὰς ἔχουσιν, οἱ δὲ κάνθαροι καὶ αἰτναῖοι μονογαμοῦσιν. —“Ὅτι αἱ ἐγχέλυς καὶ αἱ χελῶναι καὶ οἱ πολύποδες σπειρηδὸν ἐπ’ ἀλλήλας χυθεῖσαι χέουσιν ἰδρῶτα ἐν ταῖς ψαμάθοις, ἡ δ’ ἰλὺς δεξαμένη κύει γένος τῶν ἐγχελύων· ὁμοίως δὲ καὶ οἱ γόγγροι τίκτονται, ἡ δὲ χελώνη ἐπίπονον ἔχουσα τὴν συνουσίαν διὰ τὸ σκληρὸν τοῦ κέντρου, φεύγει τὸν ἄρρνα, ὁ δ’ ἡνίκα εὖρη αὐτὴν πολεμεῖ, ἕως ἂν ἀτονήσασα καὶ μὴ θέλουσα κοινωνήσῃ τῇ συνουσίᾳ, ταῦτόν δὲ πάσχουσι καὶ οἱ χερσαῖοι κύνες· ὁμοίως καὶ ἡ φώκη. —“Ὅτι συνουσιάζων ὁ πολύπους πολεμεῖ χρόνον, ἀτονῶν δὲ πίπτει ἐν τῷ αἰγιαλῷ, καὶ καρκινάδες καὶ καρκῖνοι, καὶ ἕτεροι τῶν ἰχθύων, οὓς εἴθισται κατεσθίειν, δαίνυνται αὐτόν, καὶ ἅμα παύεται τοῦ συνουσιάζειν καὶ τοῦ ζῆν. ταῦτό δὲ καὶ ἡ θήλυς ἐν ταῖς ὥδισι πάσχει διὰ τὸ μὴ χωρίζεσθαι τὰ ὡὰ αὐτῆς, ὡς τὰ τῶν ἄλλων, ἀλλὰ βοτρυδὸν ἐξέρχονται, ὅθεν διετὴς πολύπους οὐ γίνεται. —“Ὅτι ὁ ἔχις χερσαῖος ὦν ἐρᾷ τῆς θαλασσίας μυραίνης, καὶ τὸν ἰὸν ἀποτιθέμενος ἐν κοίλῃ πέτρᾳ, στὰς εἰς τὸν αἰγιαλὸν συρίζει, ἡ δ’ ἐξερχομένη κοινωνεῖ αὐτῷ τῆς μίξεως, καὶ εἰσδέχεται τὴν κεφαλὴν αὐτοῦ ἐν τῷ στόματι αὐτῆς, χωριζομένων δ’ αὐτῶν ὁ μὲν ἀπέρχεται πρὸς τὴν πέτραν ἀναρρόφησων τὸν ἰὸν αὐτοῦ, καὶ εἰ μὲν εὖροι, λάπτει· εἰ δὲ τις ἰδὼν ἀποπλύνει αὐτόν, ρίπτει ἑαυτὸν καὶ θνήσκει ἐν τῇ πέτρᾳ. —“Ὅτι τὸ αἰδοῖον τοῦ δελφίνος κεκρυμμένον ἐστὶ, καὶ συνουσιάζει ὁμοίως τοῖς ἀνδράσιν. —“Ὅτι τῶν ἰχθύων οἱ μὲν τῷ ἥρι τίκτουσιν, οἱ δὲ τῷ θέρει, οἱ δὲ τῷ φθινοπώρῳ, καὶ οἱ μὲν πλεῖστοι τῶν ἰχθύων ἅπαξ τίκτουσι, λάβραξ δὲ δις, τρίγλη δὲ τρίς, σκορπίος δ’, καὶ ὁ κυπρῖνος πεντάκις. —“Ὅτι ἐρχομένου τοῦ ἁέρος (ἕαρος) τινὲς τῶν ἰχθύων ἐν τοῖς ἰδίῳις τόποις μένουσι, πολλοὶ δ’ ὁμοῦ συναγόμενοι ἀπέρχονται εἰς τὸν Πόντον, πρῶτον μὲν, ὅτι δεχόμενος πολλοὺς ποταμοὺς γλυκύτερος πάντων ἐστὶ, δεύτερον, ὅτι οἱ αἰγιαλοὶ αὐτῆς πολυψάμαθοί εἰσι, καὶ ἔχει νομὰς εὐφυεῖς, καὶ ἀκύμονας αἰγιαλοὺς, πέτρας βαθείας καὶ σπήλαια καὶ καταδύσεις ἰλυώδεις, ἀκρωτήρια σκιερὰ, τρίτον, ὅτι κήτη ἐν αὐτῷ οὐκ εἴσι τὰ ἐπιβουλεύοντα τοῖς ἰχθύσι, πλὴν δελφῖνες ἀδύνατοι, οὐδὲ πολύποδες οὐδ’ ἄστακοί, οὐδὲ πάγουροι· ὑποστρέφονται ὁμοῦ κατὰ στόμα τοῦ Πόντου καὶ τὴν Προποντίδα μετὰ τὸ φθινοπώρον, ἐπειδὴ ψυχρὸς ἐστὶ καὶ ἐκεῖ χεῖμασαι οὐ δύναται.

365 a (50) —“Ὅτι τὰ μαλάκια, ἃ καὶ ἀναίματα πέφυκε καὶ ἀνόστεα καὶ τὰς λεπίδας ἔχοντα καὶ φολίσσι φράττονται ταῦτα ὡτοκοῦσιν, ὁ δὲ κύων, ὁ λάβρος, καὶ ὁ ἁετὸς, ἰχθύων δὲ γένη καὶ ταῦτα, καὶ τὰ σελάχια καὶ δελφῖνες ἀδύνατοι καὶ φῶκαι ζωτοκοῦσιν. —“Ὅτι ὁ δελφὶν δύο τίκτει, καὶ ἐκάστῳ ἓνα παρέχει μαζόν, δύο δὲ μασθοὺς ἔχει, ὡς ἡ γυνή, καὶ αἰδοῖον ὁ ἄρρην ὡς οἱ ἄνδρες, ὅταν δ’ ἀκμάσωσιν, ἡγεῖται αὐτῶν περὶ τὴν θήραν, ἕως οὗ γένωνται τέλειοι· συνάγονται δ’ ἀγέλαι δελφίνων, καὶ ἔμπροσθεν μὲν νήχονται οἱ νέοι, ὀπίσω δ’ οἱ παλαιοί, ὡς παιδαγωγοί, ἡνίκα δὲ γεννηθῶσι, παραπλέουσι ταῖς μητράσι καὶ εἰσδύνουσιν εἰς τὸ στόμα αὐτῆς.

365 b —“Ὅτι ἡ φώκη ἐν τῇ χέρσῳ τίκτει, καὶ μένει σὺν τοῖς παισὶν ἡμέρας ἰβ’, καὶ τῇ ιγ’ εἰσάγει αὐτὰ εἰς τὴν θάλασσαν, ἐν ἀγκάλαις βαστάζουσα καὶ δεικνύουσα αὐτοῖς τὴν αὐτῶν οἴκησιν. —“Ὅτι ἡ θαλασσία κύων ὑποδέχεται διὰ τῆς μητέρας τὰ νεογενῆ τέκνα, φόβου ἐπιγινόμενου· ἡ οὖν ρίνα οὐκ εἰς τὴν μήτραν, ἀλλ’ ὑπὸ τὰ πτερὰ, ἃ κέκτηται ἐν ἐκατέραις ταῖς πλευραῖς· εἴσι γὰρ ἐκεῖ ῥήγματα. —“Ὁ γλαῦκος ὡτοκεῖ, καὶ ἡνίκα ζωθῶσι, τοσαύτην στοργὴν ἔχει, ὥστε δείματος αὐτοῖς γενομένου, διὰ τοῦ στόματος αὐτοὺς δέχεσθαι καὶ πάλιν ἀποπτύειν αὐτούς. —Διὰ τί ἡ θύννα ἀπηγόρευται ὑπὸ τοῦ νόμου; ἐπειδὴ ὡὰ τίκτουσα ὅσα καταλάβῃ ἐσθίει, μηδεμίαν σχέσιν πρὸς τὰ τικτόμενα ἔχουσα. —“Ὅτι τὰ ὄστρεα οὗτ’ ἄρρνα εἰσιν, οὕτε θήλεια, ἀλλ’ ἐξ ἰλὺος τίκτονται, κηρύκια, κόχλοι, μῦες καὶ τὰ ὅμοια. —“Ὅτι ἡ ἀφύη ἀφ’ ὑετοῦ (Cod υἱετ.) καὶ ἀνέμου

γεννᾶται, καὶ τοῦ ἀφροῦ τῆς θαλάσσης, ὅθεν καὶ ἀφρίτιδες ὀνομάζονται, καὶ ἐξ ἱλύος τῆς ἀναβρασσομένης γίνεται κάτω ἐν τῷ βυθῷ σῆψις, καὶ ἐκ τῆς σήψεως γεννῶνται, ὥσπερ οἱ σκώληκες. Βιβλίον δεύτερον. Ὅτι τὰ μὲν δυνάμει ἰσχύουσι τῶν ἄλλων, τὰ δ' ὁδοῦσι, τὰ δὲ δόλω, οἷον καὶ περὶ νάρκης· αὕτη γὰρ ἐξερχομένη ἐν τῇ ψάμμῳ ὑπτία ἀνακλίνεται, ἐλθὼν δέ τις ἰχθὺς εἰ προσψάσκει (εν) αὐτῆς, ναρκᾷ, πηγνυμένου τοῦ αἵματος αὐτοῦ, καὶ ἀνισταμένη ζῶντα καὶ μὴ κινούμενον ὡς νεκρὸν κατεσθίει, ἀλλὰ καὶ ἐν τῷ πελάγει, εἰ ψαύσει(ε) νηχομένων, τὸ αὐτὸ ἐργάζεται, καὶ οὕτως τρέφεται. — Ὅτι κολληθεῖς ἐν τῷ πηλῷ ὁ βάτραχος κεκλημένος ἡσυχάζει, κάτωθεν δὲ τῆς γένυος ἔχει ὑπερσάρκωσιν, ἣν κινῶν, ὡς δέλεαρ, ἐφέλκεται τοὺς ὀρώντας ἰχθύας, τῶν δὲ γλιχομένων λαβέσθαι καὶ ἐπιτρεχόντων ἐφέλκεται ἔσω, οἱ δὲ τὸν δόλον μὴ εἰδότες ὑπακολουθοῦσι καὶ θηρεύονται ὑπ' αὐτοῦ· ὁμοίον τι καὶ ἡ κερδῶ ποιεῖ· ὅταν γὰρ ἴδῃ ὄρνεα, τὰ ὅμοια ποιεῖ. — Ὅτι ἡ σηπία ἔχει πλοκάμους πεφυκότας ἐν τῇ κεφαλῇ καὶ δι' αὐτῶν θηρεύει ἰχθύας, ἐν τῇ ψάμμῳ εἰληθεῖσα, ἀλλὰ καὶ μεγίστου γεγονότος ἀνέμου, ἀντὶ σχοινίων κέχρηται αὐτοῖς, τῶν πετρῶν δι' αὐτῶν ἀντεχομένη. — Ὅτι τῶν λαβράκων ἐπιτρεχόντων ταῖς καρίσι καὶ θαμὰ λαβομένων αὐτῶν, ὅταν ἔνδον τοῦ στόματος εἰσίσωσιν αἱ καρίδες, ἐν τῷ μέσῳ τῆς ὑπερώας πτύουσι τὸ ὀξὺ αὐτῶν κέρας· τοῦ δὲ μὴ φροντίζοντος τοῦ νύγματος, γίνεται σῆψις τῆς κεφαλῆς αὐτοῦ καὶ ἀποθνήσκει.

365 b (50) — Ὅτι ὁ θαλάσσιος βοῦς ἀσθενὴς ἐστὶ τῷ σώματι, γλίχεται δὲ λίαν ἀνθρωπίνων κρεάτων· ὅταν οὖν ἴδῃ ἐν τῷ βυθῷ ἄνδρα νηχόμενον, ὑπὲρ τὴν κεφαλὴν αὐτοῦ ἀρθεῖς συννήχεται αὐτῷ καὶ ἐφιζάνων αὐτῷ ὥσπερ πῶμα διαφθείρει καὶ κατεσθίει, τὸ δὲ πλάτος τοῦ βοὸς πολλάκις ἢ ἡ ἰβ' πηχέων· ὑπὲρ γὰρ πάντας τοὺς ἰχθύας μεῖζων.

366 a — Ὅτι ὁ καρκῖνος εὐρίσκων ὄστρεον ἀνεωγμένον, λαβὼν ἐκ τοῦ αἰγιαλοῦ ψηφίδα ρίπτει ἔνδον, τοῦ δὲ μὴ δυναμένου τὰς πτύχας κλεῖσαι, ταῖς χηλαῖς κατασπᾷ καὶ κατεσθίει. τοῦτο κατεργάζεται καὶ ἀστὴρ ἐρπυστὴς θαλάσσης, ἀλλ' οὐκ εἰσάγει ψηφίδα, ἀλλὰ τραχὺ κῶλον αὐτοῦ καὶ μὴ κλειόμενον κατεσθίει. — Ὅτι ἡ πίννη συνέστιον ἔχει καρκῖνον τὸν ὀνομαζόμενον πιννοφύλακα· ἡνίκα οὖν ἰχθὺς ἔνδον εἰσέλθῃ, ὁ καρκῖνος οὐ φρονέουσιν ἀμύξας ποιεῖ κλεισθῆναι, καὶ ἀμφοτέρωτεροι κεκλεισμένον αὐτὸν ἐσθίουσιν. — Ὅτι ὁ ἡμερόκοιτος ἄνωθεν τῆς κεφαλῆς ἔχει τοὺς ὀφθαλμοὺς καὶ τὸ στόμα μέσον, αἰεὶ δὲ καθεύδει ἐν τοῖς ψαμάθοις δι' ὅλης τῆς ἡμέρας, καὶ τῇ νυκτὶ θηρεύει, ἐξ οὗ καὶ νυκτερὶς καλεῖται, τοσοῦτον δ' ἀκόρεστος τῆς τροφῆς, ὡς διαρρήγνυσθαι αὐτοῦ τὴν γαστέρα, ἀλλὰ καὶ θηρευθεὶς ὑπὸ χειρὸς τοσοῦτον ἐσθίει, ὡς ἀποθανεῖν. — Ὅτι ὁ ἐχῖνος προνοεῖ τὴν τοῦ ἀνέμου ἔφοδον· ὑποτίθησιν οὖν ἑαυτῷ λίθους, ὅσον βαστάσαι ἰσχύει, ἵνα τοῦ ἀνέμου πνεύσαντος, μὴ ἐκβρασθῇ ἐν τῷ αἰγιαλῷ ὑπὸ τῆς ἐλαφρότητος. — Ὅτι οἱ πολύποδες ὁμοίονται ταῖς πέτραις, ὥστ' ἐξαπατᾷ τοὺς ἀνθρώπους καὶ ἰχθύας τοὺς βιβρώσκοντας αὐτούς· ὅταν δ' ἀσθενέστερος ἰχθὺς πλησιάσῃ αὐτοῖς, τότε πάλιν φαίνονται ἰχθύες, τὸν χειμῶνα δ' οὐ πλέουσιν, ἀλλ' ἐν πετρῶν κοιλώμασιν ἢ σπηλαίοις ἡρεμοῦντες, τοὺς ἰδίους πόδας ἐσθίουσιν, ὡς ἀλλοτρίας σάρκας, καὶ πάλιν αὐξάνουσιν (οὐσιν) οἱ πόδες αὐτῶν μετὰ τὸν χειμῶνα. Τοῦτο δὲ λέγει καὶ περὶ τῶν ἄρκτων, ἀλλ' οἱ ἄρκτοι τὸν χειμῶνα φοβούμενοι, ἐν ἄντροις ὑπεισδυόμενοι λείχουσι μόνον τοὺς ἑαυτῶν δακτύλους, ἀλλ' οὐκ ἐσθίουσιν αὐτούς. — Ἡ μύραινα ἐρευνῶσα τροφήν περιπολεῖ κατὰ τὰ κύματα, ἰδοῦσα δὲ τὸν πολύποδα ἔρχεται κατ' αὐτοῦ, ὁ δὲ θεασάμενος αὐτὴν φεύγει, εὐθέως δ' αὐτὸν καταλαβοῦσα δάκνει, ἀναγκαζόμενος δ' ὁ πολύπους τρέπεται εἰς μάχην καὶ ἐλίσσεται περὶ αὐτὴν, ἢ δ' οὐκ ἀνίσιν· ὀλισθαίνει γὰρ αὕτη ἐξ αὐτοῦ ὡς ὕδωρ, ὁ πολύπους δὲ ποτε μὲν τὰ νῶτα αὐτῆς, ποτὲ δὲ τὸν τράχηλον, ἄλλοτε δὲ τὴν οὐρὰν αὐτῆς περιλαμβάνει, ἢ δὲ τοῖς ὁδοῦσιν αὐτὸν ἐσθίει, καὶ τὰ μὲν τῶν μελῶν ἐν τῇ γαστρὶ ὑποδέχεται, ἄλλα μὲν μασᾶται, ἄλλα δ' ἡμίτμητα σπαίρουσι καὶ φυγεῖν κατεπεύγονται· εἰ δὲ τύχῃ τὸν πολύποδα ἀποδράσαντα πέτρα περιπλακῆναι, ὁμοιοῖ αὐτῇ ἑαυτὸν, ἀλλὰ τὴν μύραιναν οὐ διαλανθάνει, καταγελαῖ δ' αὐτοῦ τῆς

μεταποιήσεως καὶ δρασσομένη τὸ ὅλον σῶμα κατεσθίει, καταλιποῦσα τοὺς πλεκτάνας ἐπὶ τῆς πέτρας· καὶ γὰρ δαπανώμενα ἀπὸ τῆς πέτρας οὐκ ἀφίστανται· ἐνταῦθα δὲ μέμνηται ὁ ποιητῆς καὶ τῆς ἐλάφου, ὡς ἐφέλκεται ὑπὸ τῆς ῥινὸς αὐτῆς ὁ ὄφις καὶ κατατέμενεται ὑπ' αὐτῆς κἂν εἰλίσσεται (ἡται) περὶ αὐτήν.

366 a (50) —Ὁ κάραβος μαθὼν τὴν ἐν πέτραις τῆς μυραίνης κατάδυσιν, ἴσταται ἀπεκδεχόμενος αὐτήν, ἡ δὲ μετὰ θυμοῦ ταχέως ἐξελθοῦσα καὶ γυρώσασα τὸν ἑαυτῆς τράχηλον ἐπειλημμένη αὐτοῦ, βλάψαι αὐτὸν οὐ κατισχύει τραχὺν ὄντα, τῶν ὀδόντων αὐτῆς ἀμβλυνομένων, ἡ δὲ πλέον ἀγριοῦται, μὴ ἀφισταμένη αὐτοῦ, ἕως αὐτὸς ἐφορμήσας κρατήσῃ τοῦ τένοντος τοῦ τραχήλου αὐτῆς, αὐτὴ δὲ τῷ πόνῳ βαρυνομένη περὶ αὐτὸν εἰλίσσεται, καὶ σφίγξασα αὐτὸν περὶ τὰ νῶτα, περιπείρεται τοῖς σκόλοψιν αὐτοῦ, καὶ ὅσον αὐτὸν περισφίγγει ἑαυτὴν τιτρώσκει, ἕως ἂν αὐτὴν ἀναιρήσῃ.

366 b —Ὅτι προῖδῶν ὁ ἐχῖνος τὸν ὄφιν σφαιρικῶς εἰλεῖται, ἐπειγόμενος δὲ τῷ ἰῷ ἀναιρεῖν αὐτὸν ὁ ὄφις καὶ θυμῷ σφίγγων ἑαυτὸν ἀναιρεῖ, ἐμπεπαρμένων τῶν ἀκανθῶν ἐν αὐτῷ, πολλάκις δὲ καὶ ὁ ὄφις ἀποπνίγει τὸν ἐχῖνον, καὶ τελευτῶσιν ἀμφοτέροι. —Ὅτι ὁ κάραβος κατεσθίεται ὑπὸ τοῦ πολύποδος· ἡνίκα τὸν κάραβον ὑπὸ τὰς πέτρας νοήσῃ ἀτρεμοῦντα ὁ πολύπους, ἐφορμᾷ ἐπὶ τὰ νῶτα αὐτοῦ, καὶ περιλαμβάνει αὐτὸν καὶ πιέζει, καὶ τοῖς ποσὶ κρατεῖ τὴν πνοὴν αὐτοῦ κατὰ τὸ μέσον τοῦ στόματος, ὁ δὲ κάραβος στενοχωρούμενος ἄλλοτε μὲν νήχεται, ἄλλοτε δ' ἡρεμεῖ, καὶ ἄλλοτε σπαίρει, ἄλλοτε δὲ ταῖς πέτραις προσρήγνυται, ὁ δὲ πολύπους οὐκ ἀνίει, ἕως ἂν αὐτὸν φονεύσῃ, καὶ τηνικαῦτα ἐν τῇ ψάμμῳ καθήμενος εὐωχεῖται, ἐκμυζήσας αὐτὸν ἔξωθεν. —Περὶ σκολοπένδρας, σηπίας, κωβιοῦ, ξιφίου, σκορπίου καὶ λοιπῶν ἰστέον δ' ὅτι ἐν τοῖς κατὰ μέρος μνεῖαν ποιησόμεθα. Ἐάν τις προσψάσῃ τῆς σκολοπένδρας, κνησμονὴ αὐτῷ ἐπιγίνεται, καὶ τὸ σῶμα ἐρυθραίνεται καὶ σμῶδιξ ἐπιτρέχει, ὡς καὶ ἀπὸ τῆς κνίδος (κνιδὸς) τῆς βοτάνης· ἐάν δὲ καὶ ἀγκίστρου ἐπιψάυσῃ, οὐδὲν τοῦ λοιποῦ τῶν ἰχθύων προσπελάσει αὐτῷ· τοιαύτην γὰρ δυσωδίαν ἀφίησιν ἐκ τοῦ ἰοῦ αὐτῆς. —Ὅτι ὁ πολύπους καὶ ἡ σηπία ἔχει ἰὸν, ἀλλ' ὀλίγον σίνοντα. —Ὁ ξιφίας ἔχει ὑπὸ τὴν γένυν ὄρθιον αὐτόρριζον ξίφος, ἰσοδύναμον ἀδάμαντος, ὃ καὶ λίθους τέμνει πλησσομένους, ἡ δὲ τρυγὼν ἐν τῇ οὐρᾷ κέκτηται τὸν ἰὸν, ἀμφοτέρα δὲ ταῦτα ὁ τε ξιφίας καὶ ἡ τρυγὼν, ἐάν μὴ πλήξωσιν ἰχθὺν ἢ ζῶντα ἢ τεθνεῶτα, οὐκ ἐσθίουσιν· ἀποθνήσκοντος δὲ τοῦ ξιφίου, συναπόλλυται καὶ ἡ δύναμις τοῦ ὅπλου αὐτοῦ, καὶ σὺν αὐτῷ ἔτι οὐδὲν δύναται τελέσαι· οὐδὲν δὲ χειρὸν τοῦ τραύματος τῆς τρυγόνος· οὐ μόνον γὰρ ζωῆς αὐτῆς βλάπτει ὁ ἰὸς, ἀλλὰ καὶ θανούσης, οὐ μόνον ζῶα βλάπτει, ἀλλὰ καὶ φυτὰ καὶ πέτραις αἷς προσπελάσῃ· εἰ γάρ τις ὑπὸ ῥίζαν τοῦ θάλλοντος φυτοῦ τρώσῃ αὐτῷ, πίπτουσι μὲν αὐτοῦ τὰ φύλλα, ὡς ἀπὸ νόσου, μαραίνεται δὲ καὶ παραυτὰ ξηραίνεται· φασὶ δὲ καὶ τὸν Ὀδυσσεᾶ τεθνάναι μιᾷ ῥοπῇ τῆς πληγὸς τῆς τρυγόνος. —Θύννῳ καὶ ξιφία ἐπιγίνεται οἷστρος ἐν ταῖς πτέρυξι αὐτῶν ἐγκαθήμενος κατὰ τὴν ἐπιτολήν τοῦ κυνὸς, λυσσῶσι δὲ καὶ ἐξ αὐτοῦ καὶ μαινόμενοι τῷ τύμματι αὐτοῦ ἐν τοῖς κύμασιν ἀτάκτως νήχονται, πολλάκις δὲ καὶ ἐπιπηδῶσι καὶ ταῖς ναυσὶ, καὶ εἰς τὴν ξηρὰν ἐξέρχονται, καὶ ὀδυνώμενοι τελευτῶσιν, ὅμοιόν τι τοῖς βουσί πάσχοντες, ἡνίκα ὁ οἷστρος αὐτοῖς ἐν τοῖς λαγόσιν ἐγχρίψῃ· καὶ γὰρ τηνικάδε οὔτε βουκόλων φροντίζουσιν, οὔτ' ἀγέλης, οὔτε πόας, ἀλλ' ἐπιπηδῶσιν ποτε καὶ πέτραις ἡλιβάτοις.

367 a —Ὁ δελφὶν ἡγεμονεύει τῶν ἰχθύων, ὡς ἀετὸς τῶν πτηνῶν, καὶ ὁ λέων τῶν θηρίων, καὶ ὁ δράκων τῶν ἐρπετῶν, ὑπερβάλλουσαν δὲ ταχύτητα ἔχων ἀπροσπέλαστός τις ἐστὶ πᾶσι, καὶ οὐδεὶς οὔτε προσπελάσαι οὔτ' ἐναντιωθῆναι κατατολμᾷ, ἀλλὰ καὶ μακρόθεν φρίττουσιν αὐτοῦ τὰ φυσήματα, ἐπιθυμῶν δὲ τροφῆς κλονεῖ καὶ ταράσσει τὰ πλήθη τῶν ἰχθύων, ἅπερ φεύγοντα πληροῦσι τοὺς χαμαιζήλους μυχοὺς καὶ τὰς χαράδρας, λιμένας τε καὶ τοὺς αἰγιαλοὺς· ὁ δ' ἐκλεξάμενος τὸν κρείσσονα τῶν ἀποκεκλεισμένων ἄδην κατεσθίει· πάντων οὖν φευγόντων ἐκ προσώπου αὐτοῦ, μόναι αἱ ἀμῖαι πολεμοῦσιν αὐτῷ, καὶ, ἐάν κυριεύσωσι, κατεσθίουσιν αὐτὸν,

ήνίκα μονωθέντα ἀπὸ τῶν ἄλλων ἴδωσιν· καὶ γὰρ καὶ ἀδυνατώτεροι τῶν θύννων εἰσὶν, ἀλλ' ὀξεῖς καὶ πυκνοὺς ὀδόντας ἔχουσιν, οἷς θαρρόῦσαι μὴ πτοούμεναι αὐτὸν, ἀθρόον εἰς ἓνα ἰοῦσαι, τὰ πρῶτα καταφρονοῦνται ὑπ' αὐτοῦ, μετὰ δὲ τοῦτο ἀρπάζει ἐξ αὐτῶν καὶ κατεσθίει, μετ' ὀλίγον δὲ ῥέπεται, καὶ διεγειρόμενος μάχεται, καὶ αἱ μὲν λυσσηδὸν ἀμφιχυθεῖσαι θλίβουσιν αὐτὸν, πολλὰ μὲν τῶν πλευρῶν δεδραγμέναι, ἄλλαι δὲ τῶν γενύων καὶ τῶν περὺγων, ἔτεροι δὲ τῶν λοιπῶν μερῶν, καταπηδῶν δὲ καὶ ἄτακτα ἐλίσσόμενος ποτὲ μὲν εἰς τὸ βάθος κάτεισι, ποτὲ δ' εἰς τὴν ἐπιφάνειαν τῆς θαλάσσης, ἕως ἂν ὑπ' αὐτῶν κατακυριευθεὶς καταβρωθεῖ· εἰ δὲ τύχη αὐτὸν ἐκφυγεῖν τὴν ἐξ αὐτῶν βλάβην, αἱ μὲν φεύγουσιν, ὁ δ' ἐξόπισθεν διώκων κατεσθίει ἐπιμελῶς. Λέγουσι δ' ὅτι γινώσκουσιν οἱ δελφῖνες ἐπερχόμενον αὐτοῖς τὸν θάνατον, ήνίκα δὲ καταλιπόντες τὰ πελάγη καὶ τὰ βάθη τῶν λιμνῶν τοῖς αἰγιαλοῖς ἀποθνήσκουσιν, ὡς ἂν τις εὐλαβηθεὶς θάψῃ αὐτούς, ἢ θάλασσα ἀναβρασσομένη ψάμμον αὐτοῖς ἐπιβάλλῃ, ὡς ἂν κεκαλυμμένοι μὴ βρωθῶσιν ὑπὸ τῶν δυσμενῶν. — Ὅρα θεοῦ δικαιοσύνην· τὸν κεστρέα λέγουσι δικαιοτάτον, ὥστε μὴ μεταλαμβάνειν σαρκὸς, τρέφεσθαι δ' ἐκ τοῦ βρύου καὶ τῆς ἰλύος, θεὸς δ' αὐτὸν τῆς καλλονῆς ἀμειβόμενος, οὐδ' αὐτὸν ἀφ' ἐτέρου ἐσθίεσθαι συγχωρεῖ. — Οἱ ἔλλοπες ἥως οἱ ἰχθύες οἱ ἐτέροι πλην τῶν κεστρέων διὰ τὸ τὰ ἀσθενέστερα ἐσθίειν ὑπὸ τῶν ἰσχυροτέρων ἐσθίονται, ὅθεν φοβούμενοι αἰεὶ γρηγοροῦσι τοῖς ὄμμασί τε καὶ τοῖς νοήμασιν. — Ὅτι ὁ σκάρος ἐν νυκτὶ ὑφ' ἀλίων οὐχ ἀλίσκεται, ἐπειδὴ ἐν τοῖς κευθμῶσι τῶν κοιλωμάτων καθεύδει. Βιβλίον τρίτον. Πᾶν λέγεται παρὰ τὸ γενέσθαι αὐτὸν ἐκ πάντων τῶν μνηστήρων καὶ Πηνελόπης· οἱ γὰρ νεώτεροι πόρνην λέγουσι τὴν Πηνελόπην, ἄλλοι φασὶ γενέσθαι αὐτὸν ἐξ Ἑρμοῦ καὶ Πηνελόπης· ὅτι ὁ Πᾶν υἱὸς Ἑρμοῦ, ἔφορος τῆς ἀλιευτικῆς, ὃς καὶ τὸν Τυφῶνα δολώσας ὑπέταξε τῷ Διί.

367 a (50) Ὁ δὲ Τυφῶν εἷς ἦν τῶν Τιτάνων τῶν τῷ Διὶ ἀντιστάντων, ἡ δ' ἀλληγορία τὸν μὲν Πᾶνα εἰς τὸ πᾶν ἀλληγορεῖ, τουτέστιν εἰς τὸν κόσμον τὸν ὁρατὸν, τὸν δὲ Τυφῶνα εἰς πνεῦμα πυρῶδες ἀπὸ τοῦ τύφω τὸ καίω, τὸν δὲ Δία εἰς τὸν ἀέρα, ᾧ τινι πολέμιός ἐστιν ὁ τοιοῦτος τυφῶς, οὐρανὸν (sic) ἄχθος ὦν κατὰ τραγικόν, ὁ δὲ Πᾶν καταπαύει τὸν τοιοῦτον Τυφῶνα, διότι οὐκ αἰεὶ ἐν τῷ κόσμῳ τὰ τοιαῦτα πνεύματα.

367 b — Ὁ Τυφῶς οὗτος εἷς ἦν τῶν Τιτάνων καὶ αὐτὸς μαχόμενος τοῖς θεοῖς τοῦτον ἔπεισεν ὁ Πᾶν, ἐπὶ δεῖπνον καλέσας ἀνελθεῖν ἐκ τοῦ βάθους τῆς γῆς· ὧδε γὰρ ᾧκει, καὶ ἐλθεῖν εἰς ἀκτὴν, ἔνθα αἱ ἀστραπαὶ καὶ οἱ κεραυνοὶ τοῦ Διὸς ἔπιπτον, ὑφ' ὧν λεχθεῖς (φλ) ὤλετο. Δείπνοις ἰχθυόλοις γίνονται (γεύοντα) καὶ οὕτως ὑποτάττειν δοκεῖ τὸν Τυφῶνα τῷ Διί. — Ἰχθύας ἐν τῷ δείπνῳ παρέθηκε, τὸν Τυφῶνα καλέσας καὶ ἐξηπάτησεν αὐτόν. — Εὐρώποιο τοῦ πλατέος ἦως σκοτεινοῦ, ὡς τὸ κατ' εὐρώεντα κέλευθα, ἡ τοῦ σκοτεινοῦ, ὅθεν καὶ τόποι εὐρώεντες οἱ παρὰ τὸν Ἄϊδην, ἡ πλατέος παρὰ τὸ εὖρος τὸ πλάτος. — Ὅτι τέσσαρες τρόποι τῆς ἀλιευτικῆς, δι' ἀγκίστρων, διὰ δικτύων, διὰ κύρτων, διὰ τριαίνης· τούτων δὲ τῶν τεσσάρων ὁ μὲν διὰ κύρτων καὶ τριαίνης μένουσιν ἀδιαίρετοι καὶ μονοειδεῖς, οἱ δὲ λοιποὶ ὑποδιαίρουνται, ὁ μὲν δι' ἀγκίστρων εἰς τὸν διὰ δονάκων καὶ σχοίνων καὶ καθετῶν, καὶ πολυαγκίστρων ὀρμιῶν, ὁ δὲ διὰ δικτύων διαιρεῖται εἰς ἀμφίβληστρα καὶ γρίφους καὶ γαγγάμας καὶ ὑποχὰς καὶ σαγήνας καὶ καλύμματα καὶ πέζας καὶ σφαιρεῶνας καὶ πάναγρον. — Φασὶ τὴν τρίγλαν ἥδεσθαι ἐν παντὶ ῥύπῳ καὶ δυσώδει διαίτῃ, ἐξαιρέτως δὲ τῇ ἀνθρωπίνῃ σαρκὶ σεσηπιῖα, ὥσπερ ὁ σὺς ὁ χερσαῖος. — Φασὶ τοὺς σκόμβρους βλέποντας ἐτέρους σκόμβρους κεκρατημένους ἐπείγονται (ας) ἔσωθεν τοῦ λίνου ἐπείσελθεῖν καὶ αὐτοὶ (οὐς), καὶ οἱ μὲν ἔνδον σπουδάζουσιν ἀποδράσαι, οἱ δ' ἐκτὸς ἐπείγονται εἰσελθεῖν· τὸ αὐτὸ δὲ πάσχουσιν οἱ θύννοι· ὁμοίως καὶ αἱ ῥαφίδες, ἀλλ' αὗται μὲν ἀποδράσασαι τῶν λίνων πάλιν ὑποστρέφουσιν ἐν αὐτῷ εἰσελθεῖν, δάκνουσαι δ' αὐτὸ περιπεύρονται τοῖς ὁδοῦσιν ἐν αὐτῷ, οἱ δὲ συνοδόν (τες κατὰ?) τάξεις νήχονται καὶ ἀφεῖ (ἀφίει?) αὐτοῖς ὁ ἀλιεὺς ἄγκιστρον λοξῶς ὑφορῶσιν ἀλλήλοις, καὶ ήνίκα τις προσπηδήσας

λάβη τοῦ δελέατος, τότε καὶ ἄλλος ἀκολουθῶν αὐτῷ θαρσοποιεῖται, μέχρις ἂν πάντες ἀλλήλοις προφθάνοντες θαρσοποιοῦνται καὶ θηρεύονται. —Οἱ δὲ θύννοι ἐκ τοῦ Ὠκεανοῦ προεισέρχονται ἐπὶ τῆς Ἰβηρίας θαλάσσης ἐν τῷ καιρῷ τοῦ ἔαρος μετὰ τὴν συνουσίαν, εἴτα τὸ Κελτικὸν πέλαγος καταλαμβάνουσιν, ἐκεῖθεν δὲ πρὸς τὸ Σικελικὸν πέλαγος, ἔνθεν ἐν τοῖς βαθυτάτοις τόποις διασκορπίζονται πανταχοῦ. Βιβλίον τέταρτον. Φασὶ σκάρου κρητηθέντος (κρατ.) ἐν ἀγκίστρῳ, ἄλλος ὑπερμαχῶν αὐτοῦ πρῶτα τοῖς ὁδοῦσι κόπτει τὴν ὁρμὴν καὶ διασώζει τὸν κρατηθέντα· εἰ δ' ἐν κύρτῳ, στρέφει τὴν κεφαλὴν ἔξω, οὐ τολμᾷ δ' ἐξελθεῖν, ἵνα μὴ κρατηθῇ ἐκ τῶν βρόχων, κεντούμενος τοὺς ὀφθαλμοὺς ὑπὸ τοῦ κύρτου, ἄλλος δὲ τις ἐκ τῶν ἔξω ἐρχόμενος ὑποβάλλει τὸ οὐραῖον αὐτοῦ δίκην χειρὸς, ὁ δακὼν ὁ ἔσωθεν ἔλκεται ὑπὸ τοῦ ἔξω, καὶ φεύγει τὸ θήρατρον· θηρεύεται δ' οὕτως· δεθείσης θηλείας καὶ συρομένης λίνῳ ὑπὸ τοῦ ἀλιέως, ἕτερος ἐπακολουθῶν θηρεύεται, οὐ μόνον δ' εἷς, ἀλλὰ καὶ πλεῖστοι αὐτῇ ἐπακολουθοῦντες, καὶ διὰ μολίβδου ἐπιτηδεύουσιν εἰσελθεῖν τὴν θήλειαν εἰς τὸν κύρτον, ἧ πάντες ἀκολουθοῦντες ὑπεισέρχονται.

368 a —Ὅτι κέφαλον θήλειαν εἰ δῆσας τις ἔλξει καὶ ὑπὲρ τὴν χέρσον, αὐτὴν ἀκολουθοῦσιν οἱ ἄρρηνες. —Ἐάν τις λίνῳ δῆσας σηπίαν ἔλξη, πάντες οἱ ἄρρηνες ἀκολουθοῦσιν αὐτῇ, καὶ περιειλυόμενοι αὐτῇ συμπλέκονται ἀλλήλοις καὶ θηρεύονται, ἀλλὰ καὶ ἐν κύρτῳ· εἰ γάρ τις ἔνδοθεν βάλῃ θήλειαν, σκεπάσῃ δὲ κλάδοις ἢ φύλλοις μυρικής ἢ κομάρου, καὶ ἐπιθεῖ (θῇ) ἐν τῷ αἰγιαλῷ, ὅσαι θεάσσονται σηπίαι εἰσέρχονται ἐν αὐτῷ. —Φασὶ τὸν κόσσυφον κίχλης ἔρᾶν, οὐ μιᾷ δὲ κέχρηται, ἀλλὰ πολλαῖς, οὐδὲ φωλεὸν ἓνα ἔχει, ἀλλὰ πολλοὺς, ἐξ ὧν ἐξέρχεσθαι αὐτὰς οὐ συγχωρεῖ, ἀλλὰ καθεζόμενος ἐν τῇ πέτρᾳ οὐκ ἔᾶ μηδὲ τροφῆς μεταλαμβάνειν, πλὴν ἐν νυκτί· τικτόντων αὐτῶν, ἀγωνιᾷ ὥσπερ ἄνθρωπος, τοσοῦτον δὲ ζηλοτυπεῖ αὐταῖς, ὅτι ὑπὲρ αὐτὸν (τῶν?) θηρεύονται· οἱ γὰρ ἀλιεῖς καρίδας βάλλοντες ἐν ἀγκίστρῳ, ἀφιᾷσι μετὰ μολίβδου, ὡσανὸν (sic) ὑποχαλάσῃ τῷ βάθει, ὁ δὲ κόσσυφος βλέπων τὴν καρίδα καὶ οἶόμενος κατὰ τῶν κιχλῶν αὐτὴν περιστρέφεσθαι, χανὼν ἐπιλαμβάνεται τῆς καρίδος καὶ θηρεύεται· τοῦτο σωφρονίζειν ὀφείλει τοὺς πολυγαμίᾳ κεχρημένους καὶ γυναικείῳ ἔρωτι μαινομένους. —Φασὶ τοὺς πολύποδας ἐξερχομένους ἐκ τῆς θαλάσσης περὶ τὴν ρίζαν τῆς ἐλαίας ἀναστρεφομένους ἀνέρχεσθαι καὶ περιπτύσσεσθαι αὐτῇ ἐνείλουμένους, ὡς κισσὸς ἐλάτῃ· ὅταν δὲ τοῦ ἔρωτος ἐμπλησθῇ, τότε εἰσέρχεται εἰς τὴν θάλασσαν, ἀλιεῖς δὲ θαλλοὺς ἐλαίας δῆσαντες μέσον ἐμβάλλουσι μολίβδον, ὡς ἂν βουλήσωσι (βουλευ) καὶ πολύποδας θηρεύσωσιν ἀκολουθοῦντας, ἕως ἂν εἰς τὴν ἄκατον εἰσέλθωσιν. —Οἱ σάργοι ἰμείρονται τῶν αἰγῶν, οἱ δ' ἀλιεῖς φέρουσιν εἰς τὸν αἰγιαλὸν αἶγας, καὶ μηκωμένων αὐτῶν ἀκούοντες οὗτοι ἐξέρχονται, καὶ λείχουσι τοὺς ὄνυχας αὐτῶν περιχαρῶς συμπαρόντες αὐταῖς καὶ οὕτως θηρεύονται· πολλάκις δ' ἐξοχῶν καὶ πετρῶν εὐρισκόμεναι τῇδε κάκεϊσε, ὁ ἀλιεὺς ἐνδυσάμενος δέρμα αἴγειον τοῖς κροτάφοις ἑαυτοῦ ἐμβάλλει κέρατα, εἰκόνα πλαττόμενος αἰγὸς, καὶ λαβὼν κρέας, φυρᾷ σὺν ἀλφίτῳ, καὶ ἐρχόμενοι σάργοι θηρεύονται ὑπ' αὐτῶν· ἐρώμενοι δὲ τῶν θηλειῶν ἀλλήλοις μάχονται περὶ αὐτὰς, ὅς δὲ νικήσῃ πάσας ἐπιλαμβάνεται οἰκείας γαμετὰς εἷς καὶ πολλὰς ἐγκλείει εἰς κοίλην πέτραν, ἀλιεῖς δὲ λαβόντες κύρτον, ἐσκέπασαν αὐτὸν μυρτίνης κλάδοις ἢ δάφνης, ὁ δ' ἄρρην εἰσελαύνει τὰς θηλείας εἰς τὸν κύρτον, καὶ αὐτὸς ἐκτὸς φυλάττει, πλησθέντος δὲ τοῦ κύρτου, εἰσέρχεται καὶ αὐτὸς καὶ θηρεύεται σὺν αὐταῖς. —Ἦνίκα τύχη συντριβῆναι ναῦν, ἐπιτρέχουσιν οἱ ἵππουροι ταῖς σανίσιν, καὶ καθεζόμενοι νήχονται· τοῦτο εἰδότες οἱ ἀλιεῖς σωρὸν καλάμων δῆσαντες ἐπικρεμῶσι κάτω λίθον, ὅπερ ὀρῶντες οἱ ἵππουροι ἐπιτρέχουσι καὶ κάθονται ἐπὶ τῶν καλάμων, οἱ δ' ἀλιεῖς ρίπτοντες ἄγκιστρα ῥαδίως αὐτοὺς θηρεύουσιν, ἐπισπεύδει δ' ἕκαστος τῶν ἱππούρων, ὅποῖος προφθάσῃ τὸν ἕτερον, δράξασθαι τοῦ δελέατος· οὕτως δὲ θηρεύονται καὶ οἱ πομπίλοι.

368 b

—Μηχανῶνται οἱ ἀλιεῖς ὄστρακον καὶ πηγνύουσιν ἐν αὐτῷ ἀγκίστρων πλῆθος· τῶν δ' ἀγκίστρων ἐπὶ τὰ νῶτα κρεμωμένων ἐν τῇ θαλάσῃ, αἱ γενύες αὐτῶν ἄνω εἰσὶν, ἔνθα πήγνυνται τὸ δέλεαρ, καὶ ἅμα πολλοὶ ἐμπεπαρμένοι πολλὰς τευθίδας κρατοῦσιν. —Τὰς δ' ἐγχέλυσ' φασὶ δι' ἐντέρων προβείων (προβατ.?) θηρεύεσθαι· χαλῶσι γὰρ οἱ ἀλιεῖς ἔντερον μακρὸν, ὃ ἡ ἐγχέλυς λαβοῦσα καταπίνει, κρατῶν δὲ τῆς ἄκρας ὁ ἀλιεὺς φουσᾷ τὸ ἔντερον, ὅπερ οἰδαινόμενον ἐν τῷ στόματι αὐτῆς οὐκ ἐξέρχεται ἔτι· ἐλκομένου τοίνυν τοῦ ἐντέρου, ἔλκεται καὶ ἡ ἐγχέλυς. — Φασὶ τὰς ἀφύας ἀγεληδὸν πλέειν καὶ μὴ χωρίζεσθαι ἀπ' ἀλλήλων, ὥστε τυπτομένων ὑπὸ τῶν ἀλιέων ταῖς κώπαις ἄλλην θλάττεσθαι τὴν κεφαλὴν, ἀλλήν κόπτεσθαι τὰ μέσα καὶ τὴν οὐρὰν, καὶ σωρηδὸν ἀγρεύεσθαι ὑπ' αὐτῶν, καὶ πᾶσαι ἅμα πλέουσαι ἅμα θηρεύονται, εἰσὶ δὲ βρωτὺς πάντων τῶν ἰχθύων. —Οἱ θύννοι οἱ ἐν τῇ τῆς Μαιώτιδος λίμνῃ (ἡς) ξυμβολῇ συνάγονται ἐν τῷ λιμναίῳ στόματι καὶ ἐκεῖσε τίκτουσι, καὶ ὅσα μὲν ὡς καταλάβωσιν ἐσθίουσι, τὰ δ' ἐν τοῖς δόναξι καὶ φύλλοις ἐγκαταλειφθέντα γίνονται πηλαμύδες, αὗται δ' ἡνίκα τὸ πρῶτον πειραθῶσι τοῦ σπόρου, παραυτὰ ἀναχωροῦσι τοῦ τόπου, οὐ ἐτέχθησαν, καὶ ἀπέρχονται εἰς τὸν Μέλανα κόλπον τῆς Θράκης, ἐπειδὴ γὰρ οὐ σφοδροὶ πνέουσιν ἐκεῖσε ἄνεμοι, εἴσι δὲ καὶ κευθμῶνες τῆς θαλάσσης, πλεῖστον πηλὸν ἔχοντες, φοβοῦνται δὲ καὶ τὸ ψύχος διὰ τὸ ἀμβλύνεσθαι τοὺς ὀφθαλμοὺς αὐτῶν ἐν αὐτῷ· ἐκεῖσε γὰρ χειμάζουσιν, ἐκδεχόμεναι τὸ ἔαρ, κάκεῖσε ἱμεῖρονται τῆς συνουσίας, καὶ συνουσιασθεῖσαι ἀπέρχονται εἰς τὸν Πόντον, κάκεῖσε τίκτουσιν· θηρεύονται δ' ἐν τῷ χειμῶνι ἐν τῷ Μέλανι ὑπὸ τῶν Θρακῶν. Φασὶ δὲ τὰς πηλαμύδας φοβεῖσθαι τὸ σκότος, ὅθεν καὶ ἐν αὐτῷ θηρεύονται, τυπτομένης τῆς θαλάσσης ταῖς κώπαις ὑπὸ τῶν ἀλιέων, ὅθεν φοβούμεναι τὸν κτύπον ἐμπίπτουσι τῇ θήρᾳ· τῇ δειλίᾳ γὰρ ὀρῶσαι τὸ λίνον καὶ δοκοῦσι (αι) σκέπας εἶναι, ἐμπίπτουσιν ἐν αὐτῷ· εἰ τοίνυν ἀποκεκλεισμένον τὸ λίνον τύχη, νεμεσηθέντων τῶν ἀλιέων ἐξελθεῖν τινα ἐξ αὐτῶν καὶ μίαν μόνην, πᾶσαι ὑπεξέρχονται, μηδεμιᾶς καταλειφθείσης· εἰ δ' οὐχ ὑπεράλλεται τοῦ λίνου καὶ μία, καὶ ἐπὶ τοῦ αἰγιαλοῦ ἔλकुσθεῖσαι ἐμμένουσιν ἐν τῷ δικτύῳ καὶ οὐ προαιροῦνται ἐξελθεῖν. — Φασὶ τινες περὶ τῆς πετραίας σκιαίνης, ὅτι φοβούμενη, ἐὰν εὖρη κοιλάδα πέτραν ἢ χαράδραν, βάλλει ἐκεῖσε τὴν κεφαλὴν αὐτῆς, καὶ μὴ βλέπουσα δοκεῖ μὴ βλέπεσθαι· τοῦτο καὶ ἡ βουβαλὶς ποιεῖ· ἡνίκα γὰρ ἴδῃ λέοντα, βάλλει τὴν κεφαλὴν αὐτῆς εἰς κοῖλωμα, καὶ μὴ βλέπουσα δοκεῖ μὴ βλέπεσθαι, ἕως οὗ ἀποδραμὼν δράξῃται αὐτῆς· καὶ ἔστι μὲν ὥς (?) δοκεῖ ἀποδιδράσκειν διὰ τὸ εἶναι τὴν κεφαλὴν αὐτῆς ἀσθενῆ καὶ ἄοπλον· τοῦτο οὖν πάσχουσα ἢ σκίαῖνα κρύπτεται, ἕως οὗ ἐπιλάβῃται αὐτὴν ὁ ἀλιεύς.

369 a (1t) Βιβλίον πέμπτον. Λέγουσι τὸ κῆτος ὀδηγεῖσθαι ὑπὸ τινος μικροῦ ἰχθύος πλεόντος ἔμπροσθεν αὐτοῦ ἐγγύς, ὡς ἐγγίξειν τῇ οὐρᾷ τοῦ ἰχθύος τοὺς ὀφθαλμοὺς τοῦ κήτους, ὑποσημαίνει δ' αὐτῷ καὶ τὰ τῆς ἄγρας, καὶ τὰ τῆς κατ' αὐτοῦ ἐπιβουλῆς ἢ ἀλιέων ἢ ἐτέρων θηρίων, καὶ οὐκ ἂν τις θηρεύσῃ (εἰε) τὸ κῆτος ζῶντος τοῦ ἰχθύος, ὅθεν οἱ ἀλιεῖς περισπούδαστον ἔχουσι τὴν τοῦ ἰχθύος ἐπιβουλήν· ἐκείνου γὰρ θηρευθέντος, ῥαδίως ἀγρεύεται τὸ κῆτος, πλαζόμενον ταῖς πέτραις καὶ τοῖς αἰγιαλοῖς, ὥσπερ τυφλὸς, καλεῖται δ' ὀδηγὸς ὃν ἡ συνήθεια γάλλον ὀνομάζει, οἱ δὲ θηρεύοντες τὸ κῆτος ταύρειον ἦπαρ ἢ ὦμον ἐν ἀγκίστρῳ βάλλουσι, λέγουσι δὲ τοὺς ὀδόντας αὐτοῦ τριστοιχεῖ ἡρμοσμένους. —Φασὶ τῆς φώκης τὸ δέρμα ἰσχυρὸν πάνυ, ὥστε μήθ' ὑπ' ἀγκίστρου αὐτὴν κρατεῖσθαι, μὴ (μήθ') ὑπὸ τριόδοντος· ἡνίκα οὖν μὴ θελόντων τῶν ἀλιέων εἰσέλθῃ εἰς τὸ δίκτυον εἰς τὸν αἰγιαλὸν, ἵνα μὴ προφθάσασα κόψῃ αὐτὸ, καὶ ἐξελθοῦσα ἐκβάλῃ τοὺς θηρευθέντας ἰχθύας, τηνικάδε οὖν τῷ τριόδοντι καὶ ῥοπάλοις καὶ δόρασι τύποντες αὐτὴν ἀποκταίνουσι (sic), τὴν κεφαλὴν δὲ τυπτομένη θνήσκει ῥαδίως. —Ὅτι πολὺ ἐσθιομένη ἢ θαλασσία χελώνη ὠφελεῖ· εἰ δ' ὀλίγον, βλάπτει, ὅθεν φησὶν ἡ παροιμία· χελώνης κρέα ἢ φαγεῖν ἢ μὴ φαγεῖν, λέγουσι δὲ καὶ τοῦτο, ὡς ἐάν τις καταδύς ἐν τῷ βυθῷ ἀνατρέψῃ αὐτὴν ἐπὶ τὰ νῶτα, πρηγῆς ἐπιστραφῆναι οὐκ ἰσχύει, ἀλλὰ νήχεται ἄνω τοὺς πόδας ἔχουσα·

ταύτην μὲν (corr. ead. m. δὲ) ποτὲ μὲν τύπτουσι σιδηραῖς βολίσι, ποτὲ δὲ δήσαντες δεσμοῖς ἔλκουσιν. —Οἱ παλαιοὶ δελφῖνας ἀπετρέποντο θηρεύειν, ὡς φιλανθρώπους, καὶ ὁ φθάσας θηρεύειν δελφῖνα οὔτε ταῖς θυσίαις προσήγγιζεν, ὡς μύσος τι ἐργαζόμενος (σάμενος?), ἀλλὰ καὶ τοὺς συνοικοῦντας ἐδόκει μιαίνειν, καὶ (ἐξηγοῦνται?) ποτε μὲν τῆς φιλανθρωπίας αὐτοῦ σύμβολα, ἐξαιρέτως δ' ὅτι τοὺς ἰχθύας διώκουσιν εἰς τὰ λῖνα, ἵνα θηρευθῶσιν ὑπὸ τῶν ἀνθρώπων, καὶ τῆς ἄγρας τελεσθείσης, ζητοῦσι τὸν μισθὸν, καὶ, εἰ μὲν λάβωσι, καὶ ἔτι συμπονοῦσιν αὐτοῖς· εἰ δὲ μὴ δῶσιν οἱ ἀλιεῖς, οὐκέτι αὐτοῖς ἐν τῇ θήρᾳ συναγωνίζονται. Λέγουσι δ' ὡς Λέσβιος ἀοιδὸς (ὁς), ἐστὶ δ' Ἀρίων ὁ Μηθυμναῖος, ὃν ἡ ἐκκλησία δοξάζει Ἰωνᾶν τὸν μακάριον προφήτην, τοῦτον λέγουσιν ἐν Τάραντι ἀγωνίσασθαι, ἄριστος δ' ὢν κιθαρωδὸς, νικήσας ἀγώνων ἐπιχωρίων ἐκεῖσε γεγονότων, ὑποστρέφων καὶ χρήματα ἐπιφερόμενος, ἐπεβουλεύθη ὑπὸ ληστῶν εἰς Κόρινθον τὰ Ἰσθμια ἀγωνίσασθαι, καὶ μέλλων φονεύεσθαι ὑπὸ τῶν αὐτῶν, εἶπεν ἑαυτὸν ρίπτειν εἰς τὴν θάλασσαν, καὶ λαβὼν κιθάραν, καὶ ἦσε πρὶν ἀφῆ αὐτὸν, δελφὶν δ' αὐτόν τις ὑπεδέξατο, καὶ ἤνεγκεν ἐπὶ τοῦ λόφου Περιάνδρῳ τῷ βασιλεῖ, ὁ δ' ἔκρυσεν αὐτὸν ἕως τοῦ ἐλθεῖν τὸ πλοῖον, ἐλθόντος δὲ τοῦ πλοίου, ὁ Περιάνδρος ἐκόλασε τοὺς ναύτας δοῦναι τὸ χρυσίον.

369 b Πάλιν ἦν τις ἐν Λιβύῃ ποιμὴν, οὗ θερμὸν ἔρωτα λαβὼν δελφὶς συνέπαιζεν ἐν τῷ αἰγιαλῷ καὶ σύριγγι τοῦ νέου ἐπεθύμει καταλιπεῖν τὴν ἐν θαλάσῃ διατριβὴν, καὶ τοῖς ποιμνίοις συνεῖναι. Ὁ δ' Ὀππιανὸς φησιν· ἐν ταῖς ἡμέραις αὐτοῦ ἐν Αἰολίδι τῇ νήσῳ παιδὸς ἡράσατο δελφὶς, καὶ συνῆν αὐτῷ ὡς συμπολίτης ἐν τῇ νήσῳ, καταλιπεῖν δ' οὐκ ἠνείχετο, ἀλλ' ἐκ παιδόθεν συνωμίλει αὐτῷ καὶ σύντροφος γέγονε τοῖς ἡθεσι τοῦ παιδὸς, ἀνεχώρει δὲ καὶ εἰς τὴν θάλασσαν ἐνέμετο, ὁ δὲ παῖς ἤδη ἀνδρωθεὶς ἴστατο ἐν τῷ αἰγιαλῷ, καὶ ἐκάλει αὐτὸν τῷ ὀνόματι, ὃ ἐπέθηκεν αὐτῷ ἐξ ἀρχῆς, καὶ ὁ δελφὶς ἀκούων, ὥσπερ βέλος προσή (προσήϊε?) πρὸς τὸν παῖδα, σαίνων τῷ οὐραίῳ καὶ τὴν κεφαλὴν ἄνω φέρων, ὡς γεγηθὼς ἐπὶ τῇ συνομιλίᾳ αὐτοῦ, καὶ ἐπέψαυον ἀλλήλων, πολλάκις δὲ καὶ κατὰ νώτου τοῦ δελφίνος ἐπεχωρεῖτο πρὸς τὰ βάθη εἰσιών, οὐ μόνον δὲ τῷ ἐταίρῳ ἐπέιθετο, ἀλλὰ καὶ ἐτέρῳ ἀνδρὶ, ᾧ ἐπέιθετο ὁ ἀνὴρ· ἀποθανόντος δὲ τούτου, ὀδυρομένη ὁ δελφὶς ἐοικὼς ἐπέτρεχε τῷ αἰγιαλῷ, ἐπιζητῶν αὐτὸν καὶ στενάζων, ὡς φωνὴν ἀφιεῖς, οὐκέτι δὲ τῶν ἐν τῇ νήσῳ καλούντων αὐτὸν ὑπήκουεν, οὐδὲ βρώσεως μεταλαβεῖν ἤθελεν, ἀλλὰ συνθανεῖν ἰμέιρετο τῷ συνήλικι, ὅθεν οὐδ' ἐφάνη μετὰ τὴν τελευτὴν τοῦ νεανίου. Μόνοι οὖν οἱ Θρακικοὶ ὡς σκληροὶ καὶ ἀπάνθρωποι θηρεύουσιν αὐτούς, οἱ οὐδὲ πατέρων οὐδὲ παίδων, οὐδ' ἀδελφῶν φεῖδονται. Δίδυμα δὲ τίκτει, διότι δύο μαστοὺς ἔχει, καὶ συνακολουθοῦσι τῇ μητρὶ οἱ δύο, καὶ εἰ συμβῇ τρωθῆναι ἐξ αὐτῶν (τις), αὐτὸς μὲν καταδύεται, οὐκ ἀπολείπει δ' αὐτὸν ἡ μήτηρ αὐτοῦ· εἰ δὲ καταπονηθῇ ὑπὸ τῆς πληγῆς, ὡς ὑπὸ τῆς μηνίνθου κρατούμενος ἀνανήχεται τοῦ βυθοῦ σὺν αὐτῇ, ὀδυρομένη δὲ τὸν ἄτρωτον τύπτουσα ἀποδιώκει πρὸς τὰ πελάγη μονονουχὶ λέγουσα· Φεῦγε, τέκνον· ἄνθρωποι γὰρ καθ' ἡμῶν γεγόνασιν ἄδικοι, σίδηρον καθοπλίζοντες· εἴτα ἔρχεται ἐπομένη τῷ πληγέντι καὶ οὐκ ἀναχωρεῖ, ἕως οὔ καὶ αὐτὴ ἀλῶ. —Ὅτι εἰς τὸν βυθὸν βουλόμενος καθιέναι αὐτὸν ὁ σπογογτόμος, μόλιβδον βαστάζει ἐν τῇ ἀριστερᾷ, ἐν δὲ τῇ δεξιᾷ ἄρπην, καὶ ρίπτων ἑαυτὸν ἐν τῷ βυθῷ, δεδεμένος ἐστὶν ἐν τῷ μέσῳ καὶ τῷ στόματι φέρων ἔλαιον, καὶ τὴν μήρινθον κρατοῦσιν οἱ ἐν τῷ πλοίῳ· ἡνίκα οὖν κατέλθῃ ἐν τῷ βυθῷ, ἀποπτύει τὸ ἔλαιον καὶ στίλβει ἡ θάλασσα, εἴτα προσπελάσας ταῖς πέτραις εὐρίσκει τοὺς σπόγγους, οἱ δὲ ζῶσι καὶ πνέουσιν ὡς τὰ λοιπὰ, ἐφορμήσας δὲ τῇ ἄρπῃ κόπτει σπόγγους, εὐθέως δὲ ρεῖ ἐξ αὐτῶν αἷμα καὶ περικλύζει αὐτὸν, καὶ ἐστὶ πάνυ δύσοδμον, ὁ δὲ κινεῖ τὴν μήρινθον, καὶ οἱ ἐν τῷ πλοίῳ κρατοῦντες αἰσθάνονται καὶ παραυτὰ ἀνέλκουσιν αὐτόν· πολλάκις δ' ἐκ τῆς δυσωδίας ἀποθνήσκει, καὶ πάλιν ὑπὸ θηρίων φθασθεὶς ἡμίβρωτος ἀνῆλθεν, ὅθεν ἡνίκα φανεῖ κάλλιχθους, ὁ λεγόμενος

ἱερὸς ἰχθὺς, θάρρει μὴ δεδοικῶς θηρίον· ἔνθα γὰρ νέμεται ὁ κάλλιχθυσ, ἐκεῖ θηρίον οὐ
παραπλέει, καὶ κέκτηνται αὐτὸν οἱ ἀλιεῖς οἰωνὸς (ὸν) ἀγαθόν.